

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ ఆపటీకర విరచితా
॥ శ్రీలక్ష్మీస్తుతిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీలక్ష్మీస్తుతిః ॥

పయోధితనయే రమేఽమృతసహోదరి త్వాం భజే
దయామయి సదా దయాం కురు మయి త్వమేతావతీ ।
కరాంబుజనివాసినీ భవ సదా మమోద్ధారిణీ
మదీయసదనే సదా నివస పద్మనాభప్రియే ॥ 1 ॥

సరోజవదనాంబుజే సరసిజాసనాధిష్ఠితే
సరోరుహపదాంబుజే సరసిజోరుపద్మాసనే ।
సరోజనయనే సదా సరసిజప్రియే దేవతే
మదంతరనివాసినీ భవ సదా జగన్మోహినీ ॥ 2 ॥

నమామి హరివల్లభాం సకలభాగ్యదామిందిరాం
భజామి భవతారిణీం సకలభక్తకామప్రదాం ।
స్తువీమి మనసా తథా స్తువనగాయనైస్త్యాం సదా
భవామి నతమస్తకస్తవ పురో హిరణ్యప్రదే ॥ 3 ॥

నమంతి మునినాం గణా నృపతయో మహీపా అపి
స్తువంతి విబుధాస్తథా మనుజరాక్షసాస్త్యాం సదా ।
త్వయైవ మధుసూదనో భవతి దేవి లక్ష్మీయుతః
త్వయా విరహితః ప్రభుర్భవతి వామనో సింధుజే ॥ 4 ॥

త్వమేవ కృపయా ధనం వితర దేవి దీనే జనే
భవామి నతమస్తకస్తవ పురః సురైః పూజితే ।

అశేషభయనాశినీ త్వమసి శేషశయాంగనే
 నతోఽస్మి పదపంకజే తవ చ లక్ష్మ్యతోఽహం సదా || 5 ||

సరోజవదనే సదా తవ కృపాకటాక్షం క్షిప
 స్మితాననసరోరుహే మధుతరాం గిరం దేహి మే |
 మమాశివవినాశినీ భవ సదా సుచంద్రాననే
 భవాభిసలిలాద్ ద్రుతం జనని తారయేమం జనం || 6 ||

భ్రమామి భవవాలుకానికరతప్తదేహాః సదా
 కృపాసలిలవర్షిణీ భవ దయాంబుకాదంబినీ |
 తవైవ కృపయా దయామయి మనః సదైవాస్తు మే
 స్వధర్మపరిపాలనే కురు చ మాం సమర్థం జనే || 7 ||

హిరణ్మయి సువర్ణదే కనకదేవతే పాహి మాం
 ప్రయచ్ఛ సుధనం సదా విధనినే హిరణ్యార్థినే |
 త్వదీయచరణాంబుజే సరసిజే మమ ప్రార్థనా
 త్వయా సహ నిరంతరం వసతు మద్గృహే మాధవః || 8 ||

లక్ష్మీస్తుతిమిమాం రమ్యాం శ్రద్ధయా యః పఠేన్నరః |
 వినాశ్య విపదం తస్య లక్ష్మీః సౌభాగ్యదా భవేత్ || 9 ||

|| ఇతి శ్రీలక్ష్మీస్తుతిః సమాప్తా ||